

(ബി) പ്രസ്തുത സ്റ്റേഡിയവുമായി ബന്ധപ്പെട്ട പുതിയ പദ്ധതികൾ എന്ന് ആരംഭിക്കുമെന്ന് അറിയിക്കാമോ?

മഞ്ചേരി മണ്ഡലത്തിലെ പയ്യന്നൂരിലെ മലപ്പുറം ജില്ലാ സ്റ്റേഡിയമായ മൊയ്ദീൻകുട്ടി ഇൻഡോർ സ്റ്റേഡിയം ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ട്. പ്രസ്തുത സ്റ്റേഡിയത്തിന്റെ നിർമ്മാണത്തിനായി 45 കോടി രൂപയുടെ ഭരണാനുമതി നൽകിയിട്ടുണ്ട്. ഇൻഡോർ സ്റ്റേഡിയം, സിന്തറ്റിക് അത്ലറ്റിക് ട്രാക്ക്, ഹോക്കി കോർട്ട്, സ്വിമ്മിംഗ് പൂൾ കോംപ്ലക്സ്, ബോയ്സ് ഹോസ്റ്റൽ, ഗേൾസ് ഹോസ്റ്റൽ എന്നീ കായിക സൗകര്യങ്ങളാണ് പദ്ധതിയിലുൾപ്പെടുത്തിയിരിക്കുന്നത്. നിലവിൽ പദ്ധതിയുടെ ഡി.പി.ആർ. കിഫ്ബി അംഗീകാരത്തിനായി സമർപ്പിച്ചിട്ടുണ്ട്. കിഫ്ബി അംഗീകാരവും സാങ്കേതികാനുമതിയും ലഭിക്കുന്ന മുറയ്ക്ക് നിർമ്മാണ പ്രവൃത്തികൾ ആരംഭിക്കുന്നതാണ്.

(സി) പയ്യന്നൂർ അന്താരാഷ്ട്ര സ്റ്റേഡിയത്തിൽ നെഹ്റു ട്രോഫി അടക്കമുള്ള ദേശീയ, അന്തർ ദേശീയ നിലവാരത്തിലുള്ള മത്സരങ്ങൾ സംഘടിപ്പിക്കുന്നതിനുള്ള നടപടികൾ സ്വീകരിക്കുമോ?

ദേശീയ അന്തർദേശീയ മത്സരങ്ങൾ പയ്യന്നൂർ സ്റ്റേഡിയത്തിൽ സംഘടിപ്പിക്കുന്ന കാര്യം പരിഗണിക്കാവുന്നതാണ്.

ആലപ്പുഴ ഇ.എം.എസ്.സ്റ്റേഡിയം

308 (1293) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് കായികം, വെഫ്, ഹജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ ഇ.എം.എസ്. സ്റ്റേഡിയത്തിന്റെ നിർമ്മാണത്തിന് എത്ര തുകയാണ് അനുവദിച്ചിട്ടുള്ളത്; ഇതിന്റെ നിർമ്മാണം ആരംഭിച്ചിട്ടില്ലെന്ന് ശ്രദ്ധയിൽപ്പെട്ടിട്ടുണ്ടോ;

&

(ബി) വസ്തു സംബന്ധമായ എല്ലാ നടപടികളും ആലപ്പുഴ നഗരസഭ പൂർത്തീകരിച്ചിട്ടും നിർമ്മാണം ആരംഭിക്കാൻ കഴിയാത്തതിന്റെ കാരണം വ്യക്തമാക്കാമോ?

ആലപ്പുഴ ഇ.എം.എസ്. സ്റ്റേഡിയത്തിനും പ്രീതികളങ്ങര സ്കൂൾ സ്റ്റേഡിയത്തിനുമായി കിഫ്ബി പദ്ധതിയിലുൾപ്പെടുത്തി 14.17 കോടി രൂപയുടെ ഭരണാനുമതി നൽകിയിട്ടുണ്ട്. ആയതിന്റെ ഡി.പി.ആർ. കിഫ്ബിയിൽ സമർപ്പിക്കുകയും ഇ.എം.എസ്. സ്റ്റേഡിയത്തിന് 8.62 കോടി രൂപയുടെ കിഫ്ബി

അംഗീകാരം ലഭിച്ചിട്ടുണ്ട്. പ്രസ്തുത പ്രവൃത്തി ആരംഭിക്കുന്നതിന്റെ ഭാഗമായി ആലപ്പുഴ നഗരസഭയുമായി ധാരണാപത്രത്തിൽ ഒപ്പുവച്ചിട്ടുണ്ട്. ആദ്യഘട്ടത്തിൽ സമർപ്പിച്ചിരുന്ന ഡി.പി.ആർ.-ൽ ജി.എസ്.ടി. ഉൾപ്പെടുത്തിനാലും ഡി.എസ്.ആർ. കോസ്റ്റ് ഇൻഡക്സിലുണ്ടായ വ്യതിയാനവും കാരണം പ്രോജക്ടിൽ വ്യതിയാനം ഉണ്ടായതിനാൽ പുതുക്കിയ ഡി.പി.ആർ. കിഫ്ബി അംഗീകാരത്തിനായി സമർപ്പിച്ചിട്ടുണ്ട്. നഗരസഭയിൽനിന്ന് ധാരണാപത്രം ലഭ്യമാക്കിയിട്ടുണ്ടെങ്കിലും സ്ഥലക്കൈമാറ്റം സംബന്ധിച്ച് സ്വകാര്യ വ്യക്തി ഫയൽ ചെയ്ത ഒരു കേസ് നിലവിലുണ്ട്. സ്ഥലക്കൈമാറ്റം സംബന്ധിച്ച കേസിന്റെ നടപടിക്രമം അവസാനിക്കുന്ന മുറയ്ക്ക് പ്രസ്തുത സ്റ്റേഡിയത്തിന്റെ നിർമ്മാണം സംബന്ധിച്ച് തുടർ നടപടികൾ സ്വീകരിക്കുന്നതാണ്.

(സി) എന്തൊക്കെ നിർമ്മാണങ്ങളാണ് ഇതിൽ വിഭാവനം ചെയ്തിട്ടുള്ളത്; നിർമ്മാണച്ചുമതല ആർക്കാണ് നൽകിയിട്ടുള്ളത്; അടിയന്തരമായി സ്റ്റേഡിയം നിർമ്മാണം ആരംഭിക്കാൻ എന്തൊക്കെ നടപടി സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

പദ്ധതിയുടെ പുതുക്കിയ ഡി.പി.ആർ.-ൽ ഫുട്ബോൾ ടർഫ്, 8 ലെയ്ൻ 400 മീറ്റർ സിന്തറ്റിക് അത്ലറ്റിക് ട്രാക്ക്, എന്നിവയാണ് വിഭാവനം ചെയ്തിട്ടുള്ളത്. പ്രസ്തുത സ്ഥലം സംബന്ധിച്ച കേസിന്റെ നടപടിക്രമങ്ങൾ തീരുന്ന മുറയ്ക്ക് നിർമ്മാണം സംബന്ധിച്ച് തുടർ നടപടികൾ സ്വീകരിക്കുന്നതാണ്.

ഭരണിക്കാവ്, കണ്ടല്ലൂർ സ്റ്റേഡിയങ്ങളുടെ നിർമ്മാണം

309 (1294) ശ്രീമതി യു. പ്രതിഭ: താഴെ കാണുന്ന ചോദ്യത്തിന് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

കായംകുളം മണ്ഡലത്തിൽ അനുവദിച്ച ഭരണിക്കാവ് ഗവ. യു.പി.എസ്.-ലെ സ്റ്റേഡിയം, കണ്ടല്ലൂർ പഞ്ചായത്തിലെ സ്റ്റേഡിയം എന്നിവയുടെ നിർമ്മാണവുമായി ബന്ധപ്പെട്ട പ്രവൃത്തികളുടെ പുരോഗതി വിശദമാക്കാമോ?

ഭരണിക്കാവ് ഗവ. യു.പി. സ്കൂൾ ഗ്രൗണ്ടിന്റെ നവീകരണം, കണ്ടല്ലൂർ പഞ്ചായത്ത് കളിസ്ഥലത്ത് ഇൻഡോർ സ്റ്റേഡിയം എന്നിവ നിർമ്മിക്കാനുദ്ദേശിക്കുന്ന സ്ഥലം കായികയുവജന കാര്യാലയത്തിന്റെ കീഴിലുള്ള കായിക എഞ്ചിനീയറിംഗ് വിഭാഗം പരിശോധന നടത്തിയിരുന്നു. ടി പ്രവൃത്തികളുടെ വിശദമായ ഡി.പി.ആർ. തയ്യാറാക്കുന്നതിലേയ്ക്ക് ഭരണിക്കാവ് ഗവ. യു.പി സ്കൂൾ, കണ്ടല്ലൂർ പഞ്ചായത്ത് അധികൃതർ എന്നിവരിൽനിന്നും നിർദ്ദിഷ്ട സ്ഥലങ്ങളുടെ ടോട്ടൽ സ്റ്റേഷൻ സർവ്വേ റിപ്പോർട്ട് ലഭിക്കുന്ന മുറയ്ക്ക് ഡി.പി.ആർ. തയ്യാറാക്കി കിഫ്ബി അംഗീകാരത്തിനായി സമർപ്പിക്കുന്നതാണ്.